

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ  
ಶ್ರೀಗುರುಪವನಪುರಾಧೀಶಾಯ ಶ್ರೀಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರೇಃ ಕೃತಿಷು  
|| ಶ್ರೀಮನ್ನಾರಾಯಣೀಯೇ ಏಕನವತಿತಮಂ ದಶಕಂ ||

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕನವತಿತಮಂ ದಶಕಂ ||

ಭಕ್ತಿಸ್ವರೂಪವರ್ಣನಂ

ಶ್ರೀಕೃಷ್ಣ ತ್ವತ್ಪದೋಪಾಸನಮಭಯತಮಂ

ಬದ್ಧಮಿಥ್ಯಾರ್ಥದೃಷ್ಟೇ -

ಮರ್ತ್ಯಸ್ಯಾರ್ತಸ್ಯ ಮನ್ಯೇ ವ್ಯಪಸರತಿ ಭಯಂ

ಯೇನ ಸರ್ವಾತ್ಮನೈವ |

ಯತ್ತಾವತ್ ತ್ವತ್ಪ್ರಣೀತಾನಿಹ ಭಜನವಿಧೀ -

ನಾಸ್ಥಿತೋ ಮೋಹಮಾರ್ಗೇ

ಧಾವನ್ನಪ್ಯಾವೃತಾಕ್ಷಃ ಸ್ವಲತಿ ನ ಕುಹಚಿ -

ದ್ವೇವದೇವಾಖಿಲಾತ್ಮನ್ || 91.1 ||

ಭೂಮನ್ ಕಾಯೇನ ವಾಚಾ ಮುಹುರಪಿ ಮನಸಾ

ತ್ವದ್ಬಲಪ್ರೇರಿತಾತ್ಮಾ

ಯದ್ಯತ್ ಕುರ್ವೇ ಸಮಸ್ತಂ ತದಿಹ ಪರತರೇ

ತ್ವಯ್ಯಸಾವರ್ಪಯಾಮಿ |

ಜಾತ್ಯಾಪೀಹ ಶ್ವಪಾಕಸ್ತ್ವಯಿ ನಿಹಿತಮನಃ

ಕರ್ಮವಾಗಿಂದ್ರಿಯಾರ್ಥ -

ಪ್ರಾಣೋ ವಿಶ್ವಂ ಪುನೀತೇ ನ ತು ವಿಮುಖಮನಾ -

ಸ್ವತ್ಪದಾದ್ವಿಪ್ರವರ್ಯಃ || 91.2 ||

ಭೀತಿನಾಮ ದ್ವಿತೀಯಾದ್ಭವತಿ ನನು ಮನಃ

ಕಲ್ಪಿತಂ ಚ ದ್ವಿತೀಯಂ

ತೇನೈಕ್ಯಾಭ್ಯಾಸಶೀಲೋ ಹೃದಯಮಿಹ ಯಥಾ -

ಶಕ್ತಿ ಬುದ್ಧ್ಯಾ ನಿರುಂಧ್ಯಾಂ |

ಮಾಯಾವಿದ್ಧೇ ತು ತಸ್ಮಿನ್ ಪುನರಪಿ ನ ತಥಾ  
ಭಾತಿ ಮಾಯಾಧಿನಾಥಂ  
ತಂ ತ್ವಾಂ ಭಕ್ತ್ಯಾ ಮಹತ್ಯಾ ಸತತಮನುಭಜ -  
ನ್ನೀಶ ಭೀತಿಂ ವಿಜಹ್ಯಾಂ || 91.3 ||

ಭಕ್ತೇರುತ್ಪತ್ತಿವೃದ್ಧೀ ತವ ಚರಣಜುಷಾಂ  
ಸಂಗಮೇನೈವ ಪುಂಸಾ -  
ಮಾಸಾದ್ಯೇ ಪುಣ್ಯಭಾಜಾಂ ಶ್ರಿಯ ಇವ ಜಗತಿ  
ಶ್ರೀಮತಾಂ ಸಂಗಮೇನ |  
ತತ್ಸಂಗೋ ದೇವ ಭೂಯಾನ್ಮಮ ಖಲು ಸತತಂ  
ತನ್ಮುಖಾದುನ್ಮಿಷದ್ಭಿ -  
ಸ್ವನ್ಮಾಹಾತ್ಮ್ಯಪ್ರಕಾರೈರ್ಭವತಿ ಚ ಸುದೃಢಾ  
ಭಕ್ತಿರುದ್ಧೂತಪಾಪಾ || 91.4 ||

ಶ್ರೇಯೋಮಾರ್ಗೇಷು ಭಕ್ತಾವಧಿಕಬಹುಮತಿ -  
ರ್ಜನ್ಮಕರ್ಮಾಣಿ ಭೂಯೋ  
ಗಾಯನ್ ಕ್ಷೇಮಾಣಿ ನಾಮಾನ್ಯಪಿ ತದುಭಯತಃ  
ಪ್ರದ್ರುತಂ ಪ್ರದ್ರುತಾತ್ಮಾ |  
ಉದ್ಯದ್ಧಾಸಃ ಕದಾಚಿತ್ ಕುಹಚಿದಪಿ ರುದನ್  
ಕ್ಷಾಪಿ ಗರ್ಜನ್ ಪ್ರಗಾಯ -  
ನ್ನುನ್ಮಾದೀವ ಪ್ರನೃತ್ಯನ್ನಯಿ ಕುರು ಕರುಣಾಂ  
ಲೋಕಬಾಹ್ಯಶ್ಚರೇಯಂ || 91.5 ||

ಭೂತಾನ್ಯೇತಾನಿ ಭೂತಾತ್ಮಕಮಪಿ ಸಕಲಂ  
ಪಕ್ಷಿಮತ್ಸ್ಯಾನ್ ಮೃಗಾದೀನ್  
ಮರ್ತ್ಯಾನ್ ಮಿತ್ರಾಣಿ ಶತ್ರುನಪಿ ಯಮಿತಮತಿ -  
ಸ್ವನ್ಮಯಾನ್ಯಾನಮಾನಿ |  
ತ್ವತ್ಸೇವಾಯಾಂ ಹಿ ಸಿದ್ಧೇನ್ಮಮ ತವ ಕೃಪಯಾ

ಭಕ್ತಿದಾರ್ಢ್ಯಂ ವಿರಾಗ -  
 ಸ್ವತ್ತತ್ವಸ್ಯಾವಬೋಧೋಽಪಿ ಚ ಭುವನಪತೇ  
 ಯತ್ನಭೇದಂ ವಿನೈವ || 91.6 ||

ನೋ ಮುಹ್ಯನ್ ಕ್ಷುತ್ಪಡಾದ್ಯೈರ್ಭವಸರಣಿಭವೈ -  
 ಸ್ವನ್ನಿಲೀನಾಶಯತ್ವಾ -  
 ಚಿಂತಾಸಾತತ್ಯಶಾಲೀ ನಿಮಿಷಲವಮಪಿ  
 ತ್ವತ್ಪದಾದಪ್ರಕಂಪಃ |  
 ಇಷ್ಟಾನಿಷ್ಟೇಷು ತುಷ್ಟಿವ್ಯಸನವಿರಹಿತೋ  
 ಮಾಯಿಕತ್ವಾವಬೋಧಾ -  
 ಜ್ಯೋತ್ಸಾಭಿಸ್ತ್ವನ್ನಖೇಂದೋರಧಿಕಶಿಶಿರಿತೇ -  
 ನಾತ್ಮನಾ ಸಂಚರೇಯಂ || 91.7 ||

ಭೂತೇಷ್ಟೇಷು ತ್ವದೈಕ್ಯಸ್ಮೃತಿಸಮಧಿಗತೌ  
 ನಾಧಿಕಾರೋಽಧುನಾ ಚೇ -  
 ತ್ವತ್ಪ್ರೇಮ ತ್ವತ್ಕಮೈತ್ರೀ ಜಡಮತಿಷು ಕೃಪಾ  
 ದ್ವಿಟ್ಟು ಭೂಯಾದುಪೇಕ್ಷಾ |  
 ಅರ್ಚಾಯಾಂ ವಾ ಸಮರ್ಚಾಕುತುಕಮುರುತರ -  
 ಶ್ರದ್ಧಯಾ ವರ್ಧತಾಂ ಮೇ  
 ತ್ವತ್ಸಂಸೇವೀ ತಥಾಪಿ ದ್ರುತಮುಪಲಭತೇ  
 ಭಕ್ತಲೋಕೋತ್ತಮತ್ವಂ || 91.8 ||

ಆವೃತ್ಯ ತ್ವತ್ಸ್ವರೂಪಂ ಕ್ಷಿತಿಜಲಮರುದಾ -  
 ದ್ಯಾತ್ಮನಾ ವಿಕ್ಷಿಪಂತೀ  
 ಜೀವಾನ್ ಭೂಯಿಷ್ಠಕರ್ಮಾವಲಿವಿವಶಗತೀನ್  
 ದುಃಖಜಾಲೇ ಕ್ಷಿಪಂತೀ |  
 ತ್ವನ್ಮಾಯಾ ಮಾಭಿಭೂನ್ಮಾಮಯಿ ಭುವನಪತೇ  
 ಕಲ್ಪತೇ ತತ್ಪ್ರಶಾಂತ್ಯೈಃ

ತ್ವತ್ಪಾದೇ ಭಕ್ತಿರೇವೇತ್ಯವದದಯಿ ವಿಭೋ  
ಸಿದ್ಧಯೋಗೀ ಪ್ರಬುದ್ಧಃ || 91.9 ||

ದುಃಖಾನ್ಯಾಲೋಕ್ಯ ಜಂತುಷ್ಟಲಮುದಿತವಿವೇ -  
ಕೋಽಹಮಾಚಾರ್ಯವರ್ಯಾ -  
ಲ್ಲಭ್ಯಾ ತ್ವದ್ರೂಪತತ್ತ್ವಂ ಗುಣಚರಿತಕಥಾ -  
ದ್ಯುಧ್ಭವದ್ಭಕ್ತಿಭೂಮಾ |  
ಮಾಯಾಮೇನಾಂ ತರಿತ್ವಾ ಪರಮಸುಖಮಯೇ  
ತ್ವತ್ಪದೇ ಮೋದಿತಾಹೇ  
ತಸ್ಯಾಯಂ ಪೂರ್ವರಂಗಃ ಪವನಪುರಪತೇ  
ನಾಶಯಾಶೇಷರೋಗಾನ್ || 91.10 ||

|| ಇತಿ ಶ್ರೀಮನ್ನಾರಾಯಣೀಯೇ ಏಕನವತಿತಮಂ ದಶಕಂ ಸಮಾಪ್ತಂ ||